

महाराष्ट्र राज्यात संरक्षण सेवांकरीता
टाकण्यात येणाऱ्या केबल मार्गाचा हक्क शुल्क
नागरी भागाकरीता माफ करण्याबाबत.

महाराष्ट्र शासन
नगर विकास विभाग
शासन परिपत्रक क्रमांक: संकिर्ण-२०१५/प्र.क्र.४१२/नवि-२०
मंत्रालय, मुंबई- ४०० ०३२
दिनांक:- २१ डिसेंबर, २०१५.

वाचा:- १) शासन निर्णय, सामान्य प्रशासन विभाग, क्र. डीआयटी/फाईल-०३/३३६,
दिनांक ०१.०८.२००६
२) प्रधान सचिव, माहिती तंत्रज्ञान, माहिती तंत्रज्ञान संचालनालय, मुंबई यांचे पत्र क्र.
मातंसं-०६५/१८४/२०१४-०/०, दि. ०४.०२.२०१५.

शासन परिपत्रक:-

शासन निर्णय, सामान्य प्रशासन विभाग, दिनांक ०१.०८.२००६ अन्वये नेटवर्क टाकणाऱ्या अभिकरणांना/ संस्थांना मार्गाचा हक्क देण्याबाबतचे शासनाचे धोरण ठरविण्यात आले आहे. त्यानुसार नागरी भागाकरीता प्रमाणकारी किंमतीच्या दराने अर्जदाराने प्रस्तावित केलेल्या नेटवर्कच्या लांबीनुसार एकुण प्रमाणकारी रक्कम परिगणीक करावयाची असून, सदर रक्कमेच्या ३ टक्के नगरपरिषद क्षेत्रासाठी व ६ टक्के महानगरपालिका क्षेत्रासाठी परवाना शुल्क निश्चित करावयाचे आहे. तसेच परवानाधारक व्यक्ती वा संस्था, परवाना कालावधीमध्ये महाराष्ट्र शासनाची कार्यालये तसेच महानगरपालिका, नगरपरिषदा आणि जिल्हा परिषदा यांची कार्यालये यांना कमीत कमी २ mbps इतकी बँड विड्थ स्वतंत्रपणे आणि निःशुल्क वापरण्यास देण्याबाबत सदर धोरणात तरतूद आहे.

२. केंद्र शासनाने देशामधील संरक्षण सेवांकरीता विशेष ऑप्टिकल फायबर आधारीत नेटवर्क उभारण्याकरीता प्रकल्पास मान्यता दिलेली आहे. सदर प्रकल्प मिशन मोड म्हणून BSNL द्वारे राबविण्यात येत आहे. सदर नेटवर्क देशाच्या संरक्षण विभागाच्या धोरणात्मक कार्याकरीता वापरण्यात येणार असून सुरक्षित व नागरी नेटवर्कपासून पूर्णतः वेगळे राहणार आहे. त्यामुळे सदर नेटवर्कचा आराखडा उपलब्ध होणार नसून पूर्णतः अव्यावसायिक राहणार आहे. संरक्षण विभागाच्या विनंतीवरून शासनाने राज्यातील मार्गाच्या हक्काचे (ROW) शुल्क पूर्णतः माफ करण्याचा तसेच राज्यातील क्षेत्रीय कार्यालयांनी देण्यात येणारी मोफत २ mbps क्षमतेची जोडणी माफ करण्याचा निर्णय घेतला आहे. ऑप्टिकल फायबर टाकण्याचे काम पूर्ण झाल्यानंतर जमिन पूर्व स्थितीत आणू ठेवण्याची जबाबदारी BSNL व त्यांची संस्था मे. लार्सन अँड टुब्रो लि. ची असेल.

२. उपरोक्त पार्श्वभूमीवर राज्यातील सर्व महानगरपालिकांना सूचित करण्यात येते की, राज्यातील मार्गाच्या हक्काचे (ROW) शुल्क पूर्णतः माफ करण्याबाबत आवश्यक कार्यवाही तात्काळ करावी.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१५१२२११७४७३६७२२५ असा आहे. हे परिपत्रक डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)

उप सचिव, महाराष्ट्र शासन

प्रत,

- १) मा.सभापती, विधानपरिषद यांचे सचिव, विधानमंडळ सचिवालय, मुंबई/नागपूर,
- २) मा.अध्यक्ष, विधानसभा यांचे सचिव, विधानमंडळ सचिवालय, मुंबई/नागपूर,
- ३) मा. मुख्यमंत्री यांचे प्रधान सचिव, मंत्रालय, मुंबई,
- ४) सर्व मा. मंत्री/मा.राज्यमंत्री, यांचे खाजगी सचिव,
- ५) मा.विरोधी पक्ष नेता, विधान परिषद, महाराष्ट्र राज्य,
- ६) मा.विरोधी पक्ष नेता, विधान सभा, महाराष्ट्र राज्य,
- ७) सर्व मा.विधान परिषद / विधान सभा सदस्य, महाराष्ट्र राज्य
- ८) प्रधान सचिव (मा.तं), सामान्य प्रशासन विभाग, मंत्रालय, मुंबई
- ९) आयुक्त,सर्व महानगरपालिका
- १०) निवडनस्ती (नवि-२०), नगर विकास विभाग, मंत्रालय, मुंबई.